



Lilanga Lemalungelo Eluntfu

Arnold Mushwana

Thulisile Shongwe



Lilanga Lemalungelo Elunfu ligujwa
eNingizimu Afrika ngemhlaka 21
Indlovulenkulu njalo ngemnyaka.


Lencwadzi yetindzaba imayelana nemlandvo
kanye nekubaluleka kwaleliholide lesive.



Ngesikhatsi selubandlululo, bantfu labamnyama baseNingizimu Afrika bebacindzetelwe.

Bantfu balwa nelubandlululo nemitsetfo yalo lengenabo bulungiswa. Bebalwela inkhululeko nekuba nemalungelo lalinganako.

Ngemhlaka 21 Indlovulenkulu minyaka yonkhe, sive sikhumbula bantfu baso labalwela inkhululeko.



Nga 1960 ngemhlaka 21 Indlovulenkulu, bantfu base-Sharpeville nebaseLanga baba nemishuco.

Bebabhikisha ngenca yemitsetfo lengenabo bulungiswa yahulumende welubandlululo. Bashuca ngobe bebaphikisana 'nemtsetfo wemapasi'.


"Amandla! Ngawethu! Amandla Ngawethu!" kumemeta babhikishi.



E-Sharpeville, bebahlabelela futsi bashuca ngekuthula baya esiteshini semaphoyisa.

Kwatsi lapho emaphoyisa abona sicuku sebantfu, emaphoyisa ahlasela babhikishi.

Bantfu babaleka, labanye balimala. Kantsi labanye balahlekelwa timphilo tabo.



Umhlaka 21 Indlovulenkulu wacale wakhunjulwa njengeLilanga Lase-Sharpeville.

Lelilanga lentiwa liholide lesive ngemuva kwelukhetfo lwentsandvo yelinyenti lwa- 1994.

Sive sisuke sikhumbula bantfu labalwela inkhululeko. Lena yindlela yekutsi kubo siyabonga.



INingizimu Afrika ineMtsetfosisekelo wentsandvo yelinyenti. Bantfu lababhala loMtsetfosisekelo lomusha bebefuna kutsi bonkhe bantfu bawahloniphe emalungelo eluntfu.

UMtsetfosisekelo waseNingizimu Afrika uniketa takhamuti takhona emalungelo kanye nalokufanele tikwente. Wonkhe umuntfu unemalungelo lafanako.



Minyaka yonkhe, umhlaka 21 Indlovulenkulu uba liholide lesive. Emahhovisi netikolo kuyavalwa.

Leli lilanga lekugubha umkhosi wemalungelo eluntfu. Lilanga lekugubha umkhosi wekulingana.

Bantfu bagubha umkhosi walelilanga futsi balihloniphe ngetindlela letehlukene.



Bantfwana bangagubha umkhosi walelilanga lelibalulekile ngekutsi bakhulume ngemalungelo abo njengelusha.

Yebo, bantfwana nabo banawo emalungelo!

Emalungelo ebantfwana aluhlobo lolukhetsekile lwemalungelo eluntfu, lentelwe bantfwana labaneminyaka lengaphansi kweminyaka le-18 budzala.




Bonkhe bantfwana banemalungelo lalinganako. Wena uyawati yini emalungelo akho?

"Lilungelo lekunakekelwa," kusho Ntombi.

"Lilungelo lekuba nelibito!" kumemeta Nsuku

"Lilungelo lekuhlala eveni lakini, nobe kulelinye live," kusho Shadrack.



“Lilungelo lekuphepha,” kusho Melanie, emuva.

“Lilungelo lemfundvo,” kusho Arnold.

“Lilungelo lekutsi NGINGALINYATWA nobe ngihlushwe,” kusho Nhlayiselo.



Lawo ngulamanye emalungelo bonkhe bantfwana lebanawo.

Sinimalungelo futsi siphindze sibe nalokufanele sikwente. Sinimalungelo kanye netibopho.

Ngutiphi tibopho bantfwana lebanato?

“Sibopho sekwenta imisebenti yasekhaya,” kusho Ann.



“Sibopho sekunakekela umtimba nengcondvo yami nekutsi ngihlale ngiphile kahle,” kusho Nsuku.

“Sibopho sekuphatsa labanye ngendlela natsi lesifuna basiphatse ngayo,” kusho Cheyeza.

“Sibopho sekutimisela esikolweni,” kusho Mixo.



“Sibopho sekuhlonipha emalungelo alabanye,” kusho Lerato.

Sonkhe sinesibopho sekuhlonipha emalungelo alabanye bantfu.

Bonkhe bantfu bayalingana.

Lilanga Lemalungelo Eluntfu limayelana nenkhululeko nekulingana kwabo bonkhe bantfu.

—Imibuto

1. Yini leyenta umhlaka 21 Indlovulenkulu ube liholide lesive eNingizimu Afrika?
2. Ayini emalungelo eluntfu?
3. Niketa tibonelo letintsatfu temalungelo ebantfwana.
4. Tfola Umculu Wemalungelo waseNingizimu Afrika. Bhala luhla lwemalungelo.
5. Ukukhombisa kanjani kubonga umndeni wakho?
6. Ingabe Umtsetfo Wemalungelo Ebantfu eNingizimu Afrika uyafana yini newemalungelo ebantfu eNhlanguano yaMhlabuhlangene (*UN*)? Chaza.
7. Umtsetfosisekelo waseNingizimu Afrika ubeka emalungelo nemisebenti yabo bonkhe bantfu labaseveni. Fundza ngemisebenti lesihlanu yebahlali lebhalwe kuMtsetfosisekelo.

—Tincwadzi letikuloluchungechunge

- Lilanga Lekubuyisana
- Lilanga Lenkhululeko
- Lilanga Lemagugu
- Lilanga Lemalungelo Eluntfu
- Lilanga Labomake
- Lilanga Letisebenti
- Lilanga laLabasha

Lendzaba icanjwe yaphindze yabhalwa
ngesiTsonga, njengencenye yephrojekthi
yetintfo tekufundza te-Zenex Ulwazi Lwethu
ya-2020.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



basic education

Department:
Basic Education
REPUBLIC OF SOUTH AFRICA

The Ulwazi Lwethu readers and storybooks have been quality assured and approved by DBE.

Your attribution should include the following:

Title: Lilanga Lemalungelo Eluntfu

Author/s: Arnold Mushwana

Translator/s: Simangele Khoza

Illustrator/s: Thulisile Shongwe

Assurer/s: Mduduzi Benjie Shongwe

Language: Siswati



© Zenex Foundation - Saide 2025 (Updated Edition)

CC BY includes the following elements:

BY  – Credit must be given to the creator

